



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ១៥៩.អនក្រ.បក

ជាតិ សាសនា ព្រះមហាក្សត្រ



អនុក្រឹត្យ

ស្តីពី

ការបង្កើតក្រុមការងារពិសេស

ដើម្បីគាំទ្រការអនុវត្តផ្ទាល់ដល់គណៈបញ្ជាការរាជធានីភ្នំពេញស្រុកសីហនុ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្មនិងសំណង់
- បានឃើញព្រះរាជក្រឹត្យលេខ នស/រកត/០២១២/០៧៩ ចុះថ្ងៃទី១៦ ខែកុម្ភៈ ឆ្នាំ២០១២ ស្តីពីការបង្កើតគណៈកម្មាធិការជាតិគ្រប់គ្រងនិងអភិវឌ្ឍន៍បន្ទាន់សមុទ្រកម្ពុជា
- បានឃើញព្រះរាជក្រឹត្យលេខ នស/រកត/០៦១៤/០៧១ ចុះថ្ងៃទី០៣ ខែមិថុនា ឆ្នាំ២០១៤ ស្តីពីការកែសម្រួលមាត្រា២ មាត្រា៤ និងមាត្រា១២ នៃព្រះរាជក្រឹត្យលេខ នស/រកត/០២១២/០៧៩ ចុះថ្ងៃទី១៦ ខែកុម្ភៈ ឆ្នាំ២០១២ ស្តីពីការបង្កើតគណៈកម្មាធិការជាតិគ្រប់គ្រងនិងអភិវឌ្ឍន៍បន្ទាន់សមុទ្រកម្ពុជា
- យោងតាមសំណើរបស់រដ្ឋមន្ត្រីក្រសួងរៀបចំដែនដី នគរូបនីយកម្មនិងសំណង់ និងជាប្រធានគណៈកម្មាធិការជាតិគ្រប់គ្រងនិងអភិវឌ្ឍន៍បន្ទាន់សមុទ្រកម្ពុជា

សម្រេច

មាត្រា ១.-

បង្កើតក្រុមការងារពិសេសមួយ ដើម្បីគាំទ្រដល់ការអនុវត្តផ្ទាល់របស់គណៈបញ្ជាការឯកភាពខេត្តព្រះសីហនុ ក្នុងការគ្រប់គ្រងនិងអភិវឌ្ឍតំបន់ឆ្នេរសមុទ្ររបស់ខេត្តព្រះសីហនុ ដែលមានសមាសភាពដូចខាងក្រោម ៖

១- ឯកឧត្តម អ៊ឹម ឈុនលីម	ទេសរដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្មនិងសំណង់	ប្រធាន
២- ឯកឧត្តម ថោង ខុន	រដ្ឋមន្ត្រីក្រសួងទេសចរណ៍	អនុប្រធានអចិន្ត្រៃយ៍
៣- ឯកឧត្តម សាយ សំអេង	រដ្ឋមន្ត្រីក្រសួងបរិស្ថាន	អនុប្រធាន
៤- ឯកឧត្តម ហ៊ុន ច័រ័ត្នស៊ី	រដ្ឋលេខាធិការទីស្តីការគណៈរដ្ឋមន្ត្រី	សមាជិក
៥- ឯកឧត្តម ប្រាំ សុខា	រដ្ឋលេខាធិការក្រសួងមហាផ្ទៃ	សមាជិក
៦- ឯកឧត្តម ឈន ចាន់សារ៉ាត	រដ្ឋលេខាធិការក្រសួងការពារជាតិ	សមាជិក
៧- ឯកឧត្តម វី គាយី	រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	សមាជិក
៨- ឯកឧត្តម យុទ្ធ គុថុន	រដ្ឋលេខាធិការក្រសួងកសិកម្ម រុក្ខាប្រមាញ់និងនេសាទ	សមាជិក
៩- ឯកឧត្តម លីម ស៊ីជេនីន	រដ្ឋលេខាធិការក្រសួងសាធារណការនិងដឹកជញ្ជូន	សមាជិក
១០- ឯកឧត្តម សុខ ចិន្តាសោគា	អគ្គលេខាធិការក្រុមប្រឹក្សាអភិវឌ្ឍន៍កម្ពុជា	សមាជិក
១១- ឯកឧត្តម នេត សាវៀន	អគ្គស្នងការនគរបាលជាតិ	សមាជិក
១២- ឯកឧត្តម សៅ សុខា	មេបញ្ជាការកងរាជអាវុធហត្ថលើផ្ទៃប្រទេស	សមាជិក
១៣- ឯកឧត្តម ម៉ែន សុផល	រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ និងជាអគ្គលេខាធិការ គ.អ.ជ.ក	សមាជិក
១៤- ឯកឧត្តម យន្ត ធីន	អភិបាលនៃគណៈអភិបាលខេត្តព្រះសីហនុ	សមាជិក
១៥- ឯកឧត្តម សាយ ឫទ្ធិសែន	អគ្គនាយកនៃអគ្គនាយកដ្ឋានរៀបចំដែនដីនិងនគរូបនីយកម្ម នៃក្រសួងរៀបចំដែនដី នគរូបនីយកម្ម និងសំណង់	សមាជិក
១៦- ឯកឧត្តម ឡា ជាតុន	អគ្គនាយកនៃអគ្គនាយកដ្ឋានសុរិយោដីនិងភូមិសាស្ត្រ នៃក្រសួងរៀបចំដែនដី នគរូបនីយកម្ម និងសំណង់	សមាជិក
១៧- ឯកឧត្តម ចាន់ មុនីនាថ	អគ្គនាយករងនៃអគ្គនាយកដ្ឋានបច្ចេកទេសនៃក្រសួងបរិស្ថាន និងជាអគ្គលេខាធិការរង គ.អ.ជ.ក	សមាជិក
១៨- ឯកឧត្តម ហឿន សុភស័ក្តិ	អគ្គនាយករងនៃអគ្គនាយកដ្ឋានសំណង់ នៃក្រសួងរៀបចំដែនដី នគរូបនីយកម្មនិងសំណង់ និងជាអគ្គលេខាធិការរង គ.អ.ជ.ក	សមាជិក
១៩- ឯកឧត្តម សុ សុខ	អគ្គនាយករងនៃអគ្គនាយកដ្ឋានលំនៅឋាននៃក្រសួងរៀបចំដែនដី នគរូបនីយកម្មនិងសំណង់ និងជាអគ្គលេខាធិការរង គ.អ.ជ.ក	សមាជិក។

មាត្រា ២.-

ក្រុមការងារពិសេសនេះ មានភារកិច្ចគាំទ្រដល់ការអនុវត្តផ្ទាល់របស់គណៈបញ្ជាការឯកភាពខេត្តព្រះសីហនុ ក្នុងការគ្រប់គ្រងនិងអភិវឌ្ឍតំបន់ឆ្នេរសមុទ្ររបស់ខេត្តព្រះសីហនុ នៅចំណុចចំនួន៥ ដូចខាងក្រោម៖

១- ករណីបឹងព្រែកទប់ ស្ថិតនៅសង្កាត់លេខ៣ ក្រុងព្រះសីហនុ៖

- ត្រូវចុះសិក្សាកំណត់អត្តសញ្ញាណអ្នកកាន់កាប់ដីពិតប្រាកដ(ឬភាពអនាធិបតេយ្យ) និងកំណត់និយាមកាច្យាសំណល់ ដើម្បីស្នើសុំដាក់បឹងព្រែកទប់ជាតំបន់អភិរក្ស ដោយព្រះរាជក្រឹត្យ។

២-ករណីឆ្នេរឯករាជ្យស្ថិតនៅសង្កាត់លេខ៣ ក្រុងព្រះសីហនុ:

-ត្រូវចុះសិក្សានិងកំណត់តំបន់ឆ្នេរឯករាជ្យ ដែលត្រូវអភិវឌ្ឍនិងតំបន់អភិរក្សសម្រាប់សាធារណជនលំហែនិងកម្សាន្ត ស្របតាមបទដ្ឋានបច្ចេកទេស និងបទដ្ឋានគតិយុត្តជាធរមាន ដោយនៅចំពោះមុខតម្រូវឲ្យធ្វើការរុះរើចំណែករូប និងរៀបចំកែសម្រួលឲ្យសាធារណជនអាចចូលទៅកម្សាន្តឆ្នេរខ្សាច់នៅតំបន់ឆ្នេរនេះបាន។

-ផ្អែកលើលទ្ធផលនៃការសិក្សាខាងលើ និងដោយស្ថានភាពបច្ចុប្បន្នមានរាំងរាវមិនអាចឲ្យសាធារណជនទៅលំហែ និងកម្សាន្តតំបន់ឆ្នេរខ្សាច់បាន ទាក់ទងនឹងគម្រោងវិនិយោគនិងការកាន់កាប់ឯកជន ត្រូវពិនិត្យជម្រើស ០២គឺ៖ ១-ត្រូវដកយកមកធ្វើជាទ្រព្យសម្បត្តិរដ្ឋវិញ ដោយរដ្ឋដោះស្រាយចេញសំណងជូនតាមគោលការណ៍ច្បាប់ជាធរមាន ដើម្បីរៀបចំតំបន់នេះជាឆ្នេរសម្រាប់សាធារណជន ឬ ២-ផ្តល់ការអនុញ្ញាតឲ្យម្ចាស់វិនិយោគបន្តអភិវឌ្ឍ និងប្រើប្រាស់ស្របតាមច្បាប់និងបទដ្ឋានគតិយុត្ត ពិសេសសភាពរំលែកនាំលេខ០១សរណន ចុះថ្ងៃទី០៣ ខែកុម្ភៈ ឆ្នាំ២០១២ របស់រាជរដ្ឋាភិបាលស្តីពីការអភិវឌ្ឍតំបន់ឆ្នេរសមុទ្រនៃព្រះរាជាណាចក្រកម្ពុជា និងត្រូវបើកចំហឲ្យសាធារណជនអាចចេញចូលប្រើប្រាស់ និងកម្សាន្តឆ្នេរខ្សាច់នៅតំបន់ឆ្នេរឯករាជ្យបានដោយគ្មានរាំងរាវនិងការរាំង។

៣-ករណីឆ្នេរអូរព្រះ ស្ថិតនៅសង្កាត់លេខ៤ ក្រុងព្រះសីហនុ:

-ត្រូវសិក្សាអំពីវិធានការរុះរើសំណង់អនាគតបច្ចេកទេសនៅតាមដីចំណីឆ្នេរ និងចាប់ផ្តើមធ្វើការអប់រំ និងផ្សព្វផ្សាយព្រមទាំងកំណត់ពេលវេលា និងកិច្ចសន្យាច្បាស់លាស់ជាមួយនិងអាជីវករនិងអ្នកតាំងទីលំនៅនៅទីនោះឲ្យរុះរើចេញដើម្បីរៀបចំជាឆ្នេរសាធារណៈសម្រាប់បម្រើសេវាកម្មទេសចរណ៍ និងការលំហែនិងកម្សាន្តឲ្យសក្តិសមជាឆ្នេរតំរូវព្រមទាំងសិក្សាកំណត់ឲ្យមានអ្នកអភិវឌ្ឍតំបន់ឆ្នេរអូរព្រះ (Developer) ឬជាអ្នកគ្រប់គ្រង (Site Manager) ដើម្បីធានាការគ្រប់គ្រងឆ្នេរឲ្យមាននិរន្តរភាព។

៤-ករណីឆ្នេរអូរឈើទាល (ទល់មុខដីក្រុមហ៊ុន សុខា អូតែល អតីតអាវីស្កុន) ស្ថិតនៅសង្កាត់លេខ៤ ក្រុងព្រះសីហនុ:

-ត្រូវសិក្សានិងរៀបចំវិធីអូរឈើទាល (ផ្លូវប្របឆ្នេរចម្ងាយ៥០ម៉ែត្រពីឆ្នេរខ្សាច់) បន្តទៅទិសខាងជើងមានទំហំទទឹងសមស្រប ដោយកាត់តាមដីក្រុមហ៊ុនសុខាអូតែល (អតីតអាវីស្កុន) ស្របតាមបណ្តោយឆ្នេរសមុទ្រ។

-ដីចំណីឆ្នេរត្រូវរៀបចំជាសួនច្បារ និងឆ្នេរខ្សាច់ដែលនៅពីមុខផ្លូវនេះ ត្រូវថែរក្សានិងការពារសម្រាប់សាធារណជនលំហែនិងកម្សាន្ត ដោយមិនអនុញ្ញាតឲ្យសាងសង់សំណង់គ្រប់ប្រភេទ និងដោយផ្តល់សិទ្ធិឲ្យក្រុមហ៊ុន សុខាអូតែល ចូលរួមការពារនិងថែរក្សា

-សហការជាមួយក្រុមហ៊ុនសុខា អូតែល លើការរៀបចំនិងការសាងសង់ផ្លូវនិងសួនច្បារលើទីតាំងដីចំណីឆ្នេរនេះ

-គាំទ្រដល់គណៈកម្មាធិការគ្រប់គ្រងនិងអភិវឌ្ឍឆ្នេរសមុទ្រកម្ពុជាខេត្តព្រះសីហនុ លើការរៀបចំនិងការសាងសង់ផ្លូវនិងសួនច្បារលើទីតាំងដីចំណីឆ្នេរនេះដែលក្រុមហ៊ុនសុខា អូតែល ជាអ្នកធានាទទួលបន្ទុកចំណាយលើការងារនេះ។

៥-ករណីធ្លៀលដីស្បែកខ្លាជូនប្រជាពលរដ្ឋ និងការដោះស្រាយបញ្ហាសំណង់លើទឹក លើដីចំណីឆ្នេរ និងឆ្នេរខ្សាច់នៅកោះរ៉ុង ស្ថិតនៅសង្កាត់កោះរ៉ុង ក្រុងព្រះសីហនុ:

-ត្រូវសិក្សារកដំណោះស្រាយប្តូរទីតាំងសំណង់ទាំងឡាយដែលបានបោះទីតាំងនៅលើទឹក លើដីចំណីឆ្នេរនិងឆ្នេរខ្សាច់នៅកោះរ៉ុង ឲ្យទៅនៅលើដីផ្នែកខាងក្នុងនៃកោះរ៉ុង

-ត្រូវសិក្សាដើម្បីស្នើសុំគោលការណ៍ពីរាជរដ្ឋាភិបាលកាត់ដីរដ្ឋដែលនៅសល់ពីគម្រោងវិនិយោគផ្នែកខាងក្នុងនៃកោះរ៉ុងសម្រាប់ជាផ្លូវផ្តល់ជូនអ្នកដែលត្រូវឲ្យប្តូរទីតាំងនេះវិញ

-ត្រូវចងក្រងគំរូបទពិសោធនៃការប្តូរទីតាំងនេះ សម្រាប់អនុវត្តការដោះស្រាយសំណង់លើទឹក លើដីចំណីឆ្នេរ និងឆ្នេរសមុទ្រនៅតំបន់ផ្សេងទៀត ក្នុងតំបន់ឆ្នេរសមុទ្រទាំងមូលនៃខេត្តព្រះសីហនុ ខេត្តកោះកុង ខេត្តកំពត និង ខេត្តកែប។

ក្រុមការងារពិសេសនេះ ធ្វើរបាយការណ៍ជាប្រចាំអំពីសកម្មភាពនិងលទ្ធផលការងាររបស់ខ្លួន ជូនគណៈកម្មាធិការជាតិគ្រប់គ្រងនិងអភិវឌ្ឍន៍តំបន់ឆ្នេរសមុទ្រកម្ពុជា ដើម្បីគណៈកម្មាធិការជាតិគ្រប់គ្រងនិងអភិវឌ្ឍន៍តំបន់ឆ្នេរសមុទ្រ កម្ពុជា ធ្វើការប្តូរសរុបនិងរាយការណ៍ជូនរាជរដ្ឋាភិបាល។

ក្រុមការងារពិសេសនេះ ទទួលអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន។

មាត្រា ៣._

គណៈបញ្ជាការឯកភាពខេត្តព្រះសីហនុ មានភារកិច្ចអនុវត្តផ្ទាល់លើចំណុចទាំង៥ ដូចមានចែងក្នុងមាត្រា២។

មាត្រា ៤._

គណៈបញ្ជាការឯកភាពខេត្តព្រះសីហនុ មានកញ្ចប់ថវិកាពិសេសសម្រាប់អនុវត្តផ្ទាល់លើចំណុចទាំង៥ ដូចមាន ចែងក្នុងមាត្រា២។

មាត្រា ៥._

ក្រុមការងារពិសេសនេះ អាចបង្កើតក្រុមការងារជំនួយការបច្ចេកទេស ដែលតំណត់ដោយប្រកាសរបស់រដ្ឋមន្ត្រី ក្រសួងរៀបចំដែនដី នគរូបនីយកម្មនិងសំណង់ និងជាប្រធានគណៈកម្មាធិការជាតិគ្រប់គ្រងនិងអភិវឌ្ឍន៍តំបន់ឆ្នេរសមុទ្រ កម្ពុជា។

មាត្រា ៦._

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៧._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ប្រធាន គណៈកម្មាធិការជាតិគ្រប់គ្រងនិងអភិវឌ្ឍន៍តំបន់ឆ្នេរសមុទ្រកម្ពុជា រដ្ឋមន្ត្រីគ្រប់ក្រសួង និងប្រធានគ្រប់ស្ថាប័ន អាជ្ញាធរខេត្ត ដែលពាក់ព័ន្ធ និងសាមីខ្លួនដូចក្នុងមាត្រា១ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃ ចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០២ ខែ វិច្ឆិកា ឆ្នាំ ២០១៦



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ឧទ្ធរណ៍យសម្តេចនាយករដ្ឋមន្ត្រី
 - ឧទ្ធរណ៍យឧបនាយករដ្ឋមន្ត្រី
 - សាលាខេត្តព្រះសីហនុ
 - ដូចមាត្រា៧
 - រាជកិច្ច
 - ឯកសារ កាលប្បវត្តិ